



ધી સધર્ન ગુજરાત ચેમ્બર ઓફ કોમર્સ એન્ડ ઇન્ડસ્ટ્રી

(આઈ. એસ. ઓ. ૮૦૦૧:૨૦૧૫ પ્રમાણિત સંસ્થા),

"સંહતિ", છઠો માળ, એસ.આઈ.ઈ.સી.સી. કેમ્પસ, ખજોદ ચાર રત્સા પાસે, સરસાણા, સુરત - ૩૯૫ ૦૦૭

ફોન નં. ૨૨૮૧૧૧૧

ફેક્સ નં. ૦૨૬૧-૨૪૭૨૩૪૦

E-mail : info@sgcci.in

Website : www.sgcci.in

રેફ નં.

તા: ૧૮/૧૨/૨૦૨૨

તંત્રીશ્રી, _____, સુરત.

મે. સાહેબશ્રી,

જત નીચેની પ્રેસ નોટ આપના દૈનિકમાં પ્રસિદ્ધ કરી આભારી કરશોજ.

લિ.

આપનો વિશ્વાસુ,

(ડ. સેકેટરી)

સંસ્થાઓ – કર્મચારીઓને સામાજિક સુરક્ષાનો લાભ મળી શકે તે હેતુથી પાન કાર્ડથી દરેક સંસ્થાઓને લેબર સહિતના તમામ કાયદાઓથી સાંકળી લેવાશે : લેબર લો નિષ્ણાંતો

ચેમ્બર ઓફ કોમર્સ દ્વારા 'લેબર લો' વિષે ઇન્ટરેક્ટીવ સેશન યોજાયું

સુરત. ધી સધર્ન ગુજરાત ચેમ્બર ઓફ કોમર્સ એન્ડ ઇન્ડસ્ટ્રી દ્વારા સોમવાર, તા. ૧૮ ડિસેમ્બર, ૨૦૨૨ ના રોજ બાપોરે ૩:૦૦ કલાકે સમૃદ્ધિ, નાનપુરા, સુરત ખાતે 'લેબર લો' વિષય ઉપર ઇન્ટરેક્ટીવ સેશનનું આયોજન કરવામાં આવ્યું હતું. જેમાં નિષ્ણાત વકતા તરીકે સવાળી ઇન્સ્ટીટ્યુટ ઓફ લેબર લોજના ફાઉન્ડર એડવોકેટ સોહેલ સવાળીએ નવા મજૂર કોડ લાગુ થાય તે પહેલાં હયાત મજૂર કાયદાઓ જેવા કે પીએફ, ઇએસઆઈ, પીટી, કોન્ટ્રાક્ટ લેબર, બોન્સ, ગ્રેજ્યુઝન્ટી વિગેરેમાં છેલ્લાં એક વર્ષમાં થયેલા ફેરફારો અને કોઈના આદેશો સંદર્ભ માર્ગદર્શન આપ્યું હતું. જ્યારે જે મહેતા એન્ડ કંપનીના પાર્ટનર એડવોકેટ આનંદ મહેતાએ નવા લેબર કોડ અંતર્ગત વિવિધ ફોગવાઈઓ અને કાયદાની ગુંચવણો વિષે વિસ્તૃત સમજણ આપી હતી.

એડવોકેટ સોહેલ સવાળીએ જણાયું હતું કે, ગત મહિને સુપ્રિમ કોર્ટ દ્વારા હાયર પેન્શન યોજનાનો વિકલ્પ રૂપિયા ૧૫ હજારથી વધુ પગારદાર કર્મચારીઓ માટે ઇનામ સ્વરૂપે આપવામાં આવ્યો છે, પરંતુ આ વિકલ્પ હવે પછી સુપ્રિમ કોર્ટ દ્વારા ઇપીએફ વિભાગની રિવ્યુ પિટિશનને ઘાને લઈ નક્કી કરવામાં આવશે. જેથી કર્મચારીઓએ આ સંદર્ભે હજી રાહ જોવી પડશે. વધુમાં આવતા વર્ષથી ભારત સરકારના લક્ષ્યાંક પ્રમાણે પાન કાર્ડથી દરેક

સંસ્થાઓને લેબર તથા અન્ય તમામ કાયદાઓથી સાંકળી લેવામાં આવશે. જેથી વધુને વધુ સંસ્થાઓ અને કર્મચારીઓને સામાજિક સુરક્ષાનો લાભ મળી શકે.

ભારત સરકારે ઈ-શ્રમ કાર્ડ થકી આજદિન સુધીમાં ૨૮ કરોડ અસંગઠિત કર્મચારીઓને જોડ્યા છે અને તેઓને આગામી દિવસોમાં પીએફના યુનિવર્સિટ એકાઉન્ટ નંબર આપવામાં આવશે. આવી રીતે ભવિષ્યમાં ૪૦ કરોડ ભારતીયોને તેઓની સામાજિક સુરક્ષા માટે આવરી લેવાનો ભારત સરકારનો લક્ષ્યાંક છે અને તેના માટેની કામગીરી ઝડપથી આગળ ધ્વાવવામાં આવી રહી છે.

એડવોકેટ આનંદ મહેતાએ લેબર કોડ અંતર્ગત વિવિધ વ્યાખ્યાઓ રજૂ કરી માલિક અને કર્મચારીઓના ખિસ્સા ઉપર વધતા ભારણો વિષે વિસ્તૃત માહિતી આપી હતી. તેમણે જણાવ્યું હતું કે, હાલમાં ભારતના મોટા ભાગના રાજ્યોમાં લેબર લો અંગેના નિયમો બહાર પાડવામાં આવ્યા છે અને બાકી રહેલા રાજ્યો જ્યારે આ નિયમોને ફાઈનલ કરી પોતાના રાજ્યોમાં નિયમો બહાર પાડશે ત્યારબાદ ચારેય લેબર કોડની અમલવારી શક્ય થશે.

વધુમાં તેમણે જણાવ્યું હતું કે, ખાસ કરીને પગારની વ્યાખ્યાને લઈ ભારતના વિવિધ માલિકોના એસોસીએશનો દ્વારા જરૂરી સુધારો કરવા રજૂઆતો કરવામાં આવી હતી અને તેને ઘાને લઈ સરકાર દ્વારા કુલ પગારના ૫૦ ટકાવાળા સંશોધનને ત્રણ વર્ષમાં ધીમે ધીમે તબક્કાવાર અમલી કરવામાં આવશે.

આ સેશન દરમ્યાન શ્રોતાઓના ઉત્સાહને ઘાને લઈને ચેમ્બરના પ્રમુખ હિમાંશુ બોડવાલાએ લેબર લો અંગે ચેમ્બર ઓફ કોર્સર્સ દ્વારા ફરી વખત ટ્રેઇનીંગ કલાસિસ વહેલી તક શરૂ કરવામાં આવશે તેમ જણાવ્યું હતું.

ચેમ્બર ઓફ કોર્સર્સના પ્રમુખ હિમાંશુ બોડવાલાએ સેશનમાં સ્વાગત પ્રવચન કર્યું હતું. ચેમ્બરના ગૃહ ચેરમેન ડૉ. અનિલ સરાવગીએ સેશનનું સમગ્ર સંચાલન કર્યું હતું. ચેમ્બરની લેબર લો કમિટીના કો-ચેરમેન નાવેદ શેખે બંને વક્તાઓનો પરિચય આપ્યો હતો. સેશનના અંતે વક્તાઓએ શ્રોતાઓના વિવિધ સવાલોના જવાબો આપ્યા હતા અને ત્યારબાદ સેશનનું સમાપન થયું હતું.